

प्रेषक,

अहमद अली,
अनु सचिव,
उत्तराखण्ड शासन।

सेवा में,

निदेशक,
उद्यान एवं खाद्य प्रसंस्करण
उद्यान भवन, चौबटिया, रानीखेत।

उद्यान एवं रेशम अनुभाग:-1

देहरादून: दिनांक 10 जनवरी, 2008

विषय:-मेहल एवं अन्य फलों (आंवला, आम) के ढाँचा रोपण की नई योजना के क्रियान्वयन हेतु वित्तीय वर्ष 2007-08 के प्रथम अनुपूरक अनुदान के माध्यम से प्राविधानित धनराशि की वित्तीय स्वीकृति।

महोदय,

उपर्युक्त विषयक आपके पत्रांक-554/1-1(102)/2007-08, दिनांक 30 नवम्बर, 2007 के सन्दर्भ में मुझे यह कहने का निदेश हुआ है, कि वित्तीय वर्ष 2007-08 के प्रथम अनुपूरक अनुदान द्वारा उद्यान विभाग की राज्य सैक्टर की योजना में सम्मिलित "मेहल एवं अन्य फलों (आंवला, आम) के ढाँचा रोपण की योजना" के क्रियान्वयन हेतु अनुदान संख्या-29 के आयोजनागत पक्ष में प्राविधानित रु०-5.00 लाख (रुपये पाँच लाख मात्र) की धनराशि संलग्न विवरणानुसार व्यय हेतु आपके निर्वहन/आवंटन में रखे जाने की महामहिम श्री राज्यपाल महोदय निम्नांकित शर्तानुसार सहर्ष स्वीकृति प्रदान करते हैं।

- 1- उक्त योजना पूर्ववर्ती उत्तर प्रदेश राज्य में विभागीय योजना के रूप में संचालित थी, अतः योजना का क्रियान्वयन पूर्ववर्ती दिशा-निर्देशानुसार ही सुनिश्चित किया जायेगा।
- 2- स्वीकृत धनराशि का व्यय करते समय वित्त अनुभाग-1, उत्तराखण्ड शासन के शासनादेश संख्या-599/XXVII(1)/2007, दिनांक-12 जुलाई, 2007 में दिये गये दिशा-निर्देशों तथा शासन द्वारा समय-समय पर निर्गत आदेशों/निर्देशों एवं बजट मैनुअल के सुसंगत नियमों का पालन सुनिश्चित किया जाएगा।
- 3- किसी भी शासकीय व्यय हेतु भण्डार कय प्रक्रिया (स्टोर्स पर्चेस रूल्स) वित्तीय नियम संग्रह खण्ड-1 वित्तीय अधिकारों का प्रतिनिष्ठादन नियम संग्रह खण्ड-5 भाग-1 आय व्यय सम्बन्धी नियम शासनादेश आदि का कड़ाई से अनुपालन सुनिश्चित किया जायेगा।
- 4- अनुदान के अन्तर्गत होने वाले सम्भावित व्यय की फेजिंग त्रैमास के आधार पर शासन को उपलब्ध करायी जाय, जिससे राज्य स्तर पर कैशफ्लो निर्धारित किए जाने में किसी प्रकार की कठिनाई उत्पन्न न हो।
- 5- व्यय करने से पूर्व जिन मामलों में बजट मैनुअल वित्तीय हस्तपुस्तिका के नियमों तथा अन्य स्थाई आदेशों के अन्तर्गत शासकीय तथा अन्य सक्षम प्राधिकारी की स्वीकृति की आवश्यकता हो तो उसमें व्यय करने से पूर्व ऐसी स्वीकृति अवश्य प्राप्त कर ली जाय।
- 6- व्यय केवल उन्हीं मदों में किया जाय, जिनके लिए यह स्वीकृति निर्गत की जा रही है, साथ ही किसी भी प्रकार के मद परिवर्तन का अधिकार विभाग के पास नहीं रहेगा।
- 7- व्यय की सूचना प्रपत्र बी०एम०-13 पर प्रत्येक माह की 20 तारीख तक वित्त विभाग को अवश्य उपलब्ध कराई जाय तथा धनराशि का आहरण/व्यय एकमुश्त न करके आवश्यकतानुसार ही किया जायेगा।

- 8- योजनान्तर्गत काश्तकारों/लाभार्थियों का चयन विभाग द्वारा संचालित अन्य योजनाओं में निर्धारित प्रक्रियानुसार ही की जायेगी तथा चयन के समय ग्रामीण महिला काश्तकारों तथा लघु/सीमान्त काश्तकारों पर भी विशेष ध्यान दिया जायेगा।
- 9- आहरण व व्यय वार्षिक योजनान्तर्गत उपलब्ध परिव्यय की सीमा तक ही किया जायेगा।
- 10- पूर्व में प्रयोगात्मक रूप से किये गये ढाँचारोपण के सम्बन्ध में कितने व कौन-कौन से कृषकों के जंगली प्रजाति के वृक्षों में किस प्रजाति का ढाँचारोपण किया गया, सम्बन्धित कृषक किस क्षेत्र के निवासी थे, सम्बन्धित क्षेत्र व चयनित वृक्षों की सड़क व बाजार से क्या दूरी थी, ढाँचा रोपण कब-कब किया गया, ढाँचा रोपण के क्या परिणाम रहे, कितनी फसल मिली, फसल की बिक्री की व्यवस्था क्या थी एवं कहाँ बिक्री की गई, और उत्पादित फलों की गुणवत्ता, उत्पादन, फलों की बिक्री से प्राप्त आय व व्यय के सापेक्ष प्राप्त लाभ आदि के पूर्व के सापेक्ष क्या परिणाम रहे, से सम्बन्धित आंकड़ों को एकत्र कर उनका परीक्षण अवश्य कर लिया जाय। साथ ही प्रस्तावित नई योजना को फिलहाल प्रयोगात्मक रूप से ही चलाया जाय, एवं इसके सम्बन्ध में भी उक्त बिन्दुओं के आधार पर अनुश्रवण किया जाय, जिस हेतु सम्बन्धित कृषकों, ढाँचा रोपण उपरान्त सम्बन्धित पौधों व प्राप्त परिणामों/प्रभावों का लगातार अनुश्रवण किया जाय, ताकि प्राप्त सूचनाओं/आँकड़ों व समीक्षा से योजना को आगे चलाने का सुविचारित निर्णय लिया जा सकें।
- 11- इस सम्बन्ध में होने वाला व्यय चालू वित्तीय वर्ष 2007-08 के प्रथम अनुपूरक अनुदानान्तर्गत उद्यान विभाग के अनुदान संख्या-29 के अन्तर्गत लेखाशीर्षक-2401-फसल कृषि कर्म-00-आयोजनागत-119-बागवानी और सब्जियों की फसलें-00-15-मेहल एवं अन्य फलों (आंवला, आम) के ढाँचा रोपण की योजना के संलग्न विवरण में अंकित सुसंगत प्राथमिक इकाईयों के नामे डाला जायेगा।
- 12- यह आदेश वित्त विभाग के अशासकीय संख्या-328(P)/XXVII-4/2007, दिनांक-08 जनवरी, 2008 में प्राप्त उनकी सहमति से जारी किये जा रहे हैं।
- संलग्नक-यथोपरि।

भवदीय,


(अहमद अली)
अनु सचिव।

संख्या-1330/XVI/07/7(73)/07/तददिनांक:

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महालेखाकार, उत्तराखण्ड, ओबराय मोटर्स बिल्डिंग माजरा, देहरादून।
- 2- वित्त अनुभाग-4/नियोजन अनुभाग, उत्तराखण्ड शासन।
- 3- समस्त वरिष्ठ कोषाधिकारी/कोषाधिकारी, उत्तराखण्ड।
- 4- बजट राजकोषीय नियोजन एवं संसाधन निदेशालय/राज्य योजना आयोग, उत्तराखण्ड।
- 5- राष्ट्रीय सूचना विज्ञान केन्द्र, सचिवालय परिसर देहरादून।
- 6- आयुक्त, गढ़वाल मण्डल, पौड़ी/कुमायूँ मण्डल, नैनीताल।
- 7- समस्त जिलाधिकारी, उत्तराखण्ड।
- 8- गार्ड फाईल।


आज्ञा से,


(अहमद अली)
अनुसचिव।

(धनराशि हजार रूपयें में)

लेखाशीर्षक/उप मानक मद	आय-व्ययक प्राविधान	स्वीकृत की जा रही धनराशि
1	2	3
अनुदान सं0-29 लेखाशीर्षक-2401-फसल कृषि कर्म-00- आयोजनागत-119-बागवानी और सब्जियों की फसलें-00-		
15-मेहल एवं अन्य फलों (आवंला,आम) के ढोंचा रोपण की योजना		
02-मजदूरी	100	100
26-मशीने और सज्जा/उपकरण और संयंत्र	150	150
31-सामग्री और सम्पूर्ति	200	200
42-अन्य व्यय	50	50
कुल योग-15	500	500

(रूपये पाँच लाख मात्र)


(अहमद अली)
अनु सचिव।